

કુદરતનો કોપ યાને દુનિયાને આફત

લેખક અને પ્રકાશક

પટેલ કાલદાસ નાથાભાઈ

ગામડી, તા. ચાણદ

(ગુજરાત)

સંવત ૧૯૮૩

ઈ. સ. ૧૯૨૭

સૂચના: આ ચોપડી પોતાના ખર્ચે છપાવી પ્રસિદ્ધ કરી છે.
અને વહેંચનાર માણસ પૈસા માગે તો એક પાછ પશુ આપવી
હિ. વગર કીમતે મફત આપવામાં આવે છે.

નિવેદન

આ નાનકડી ચોપડી છપાવી પ્રસિદ્ધ કરવાનું કારણ એ છે કે શાસ્ત્રમાં કહ્યું છે કે “પુરુષાર્થ કરવું ને કરાવવું.” આપણી પાસે એટલા બધા પૈસા નથી કે જેથી તમામનું દુઃખ નિવારણ કરી શકીએ. આપણે આપણાથી બનતી મદદ કરવી. કોઈની પાસેથી ફંડ તરીકે પૈસા ઉધરાવી લેવા કરવા માટે આ ચોપડી છપાવી નથી. હું ઇશ્વર કૃપાએ મારી શ્રદ્ધા પ્રમાણે ગુપ્ત દાન કરું છું તે બસ છે.

આ ચોપડીઓ છપાવી છે તે પૈસા લેવા માટે નહિ, પણ પોતાના દેશની લાગણીને ખાતર, મારા પોતાના ખર્ચે છપાવી છે. દરેક વાચકને મફત ચોપડી આપવામાં આવે છે, જેથી એક પાછ પણ કીમત નહિ આપતાં વહેંચનાર તરફથી મફત મળશે.

લખાણમાં ભુલચુક હોય તે વાંચકવર્ગ સુધારી વાંચી લેશે એવી આશા રાખું છું. આ ચોપડી વાંચીને નકામા તરીકે ફેંકી નહિ દેતાં બીજાને વાંચવા આપી ગુજરાત કાઠીઆવાડ રેલ સંકટ નિવારણ અર્થે તન, મન કે ધનથી યત્નિચિત બનતી મદદ કરશે તો મારો આ પ્રયત્ન સફળ થયો માનીશ.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક

૧૩૬૨૪

વર્ગિક

પુસ્તકનું નામ

કુદરતનો ફોપ યાત્રે

કુનિયાને યાત્રે

વિષય

૨૧૪:૪૩૪૪૨૨૩૩૮-૧૪૨૭

કુદરતનો કેપ



શ્રીમાન સદ્ગૃહસ્થાને વિજ્ઞાપિ કરવામાં આવે છે કે આ નાનકડું પુસ્તક વાંચો અને વંચાવો અને તેનો ઇચ્છા અનુસાર ઉપયોગ કરો. આપ જાણતા હશે કે આ ચોમાસામાં વરસાદે કરી તેમજ કુદરતના કેપે કરી ગુજરાત તથા કાઠિયાવાડ પ્રાન્ત વગેરેમાં કરોડો રૂપીઆનું નુકશાન થયું છે. કેટલાંય મકાનો પડી ગયાં. નદી ઉપરનાં ગામે તણાઈ ગયાં. કેટલાંક માણસો તથા ઢોરાં પણ તણાઈને મરી ગયાં. તેમજ ખેતીના પાક કોહવાઈ ગયા તથા ઘણાં ખરાં ગામેમાં રોગના ઉપદ્રવ પણ ચાલ્યા છે. આવી આવી ઘણી અડચણો આપણા દેશમાં આવી પડી છે. તેમાં ખીજ દેશોની ઘણી મદદ આવવાની વકી છે; પરંતુ દેશેદેશને તેમજ ગામેગામને મદદ કરવી તે આપણી ફરજ છે. બહારના ફોડોની તથા સરકારની મદદ મળતાં સુધી જે ગામમાં સારા શ્રીમંત સદ્ગૃહસ્થ હોય તેમણે પોતાના ગામના નીરાધાર ગરીબોને તરકાળ મદદ જેટલી બને તેટલી કરવી. જેને ઇશ્વરે આપ્યું હોય તેણે આ દેશસેવા કરવા ચૂકવું નહિ. ફરી ફરી આવે વખત આવનાર નથી. હાલ ઇશ્વરે જેને બચાવ્યા છે તેને આ લાભ લેવાનો છે. અને જે મકાનો તળે ડબાઈને કે નદી નાળાના પુરે તણાઈને મરી ગયા તેમને આ લાભ લેવાનો નથી. હજી પણ આપણે

અભિમાનના અધકારે કરી એમ ન માનવું કે રહેલી મીલકત
 સુખેથી ખાઈશું ને જીવીશું. આપણે માથે રાતદિવસ કાળ
 ચક્ર ભમી રહેલ છે અને તે કાળ જે વખતે ઘેરો ઘાલશે
 તે વખતે કાળના પંજમાંથી છુટવું મૂશકેલ થઈ પડશે. જેથી
 બચવાના ઉપાય શોધી લ્યો. હાથે તે સાથે અને જે મરી
 ગયા તે કંઈ લઈ ગયા નથી ને આપણે પણ લઈ જનાર
 નથી. ફૂલ નહિ ને ફૂલની પાંખડી શ્રદ્ધાનું ઘાન છે. જેને
 જે મળે તે ઈશ્વર અપાવે તે પોતાના દેહને તે દેવને એમ
 સમજી પણ પરમાર્થ કરે અને અત્રેના નિરાધાર ગરીબોને
 તથા તેમનાં બાપ બચ્ચાંને જીવાડો. પોતાના ગામમાં
 ઘરવાર ફરી ફરીને ખારીક તપાસ કરી શોધશે તો ઘણા
 શરમાળ ને આળસુદાર કે જેને ધર્માંદા ફંડ કે સરકારની
 તગાવી લેવાની પણ આળસના લીધે શરમ આવે તેવા
 નિરાધારો ઘણા નીકળશે. અત્યારે તેમની સ્થિતિ બચકર
 છે. જે માગીશું કે લેવા જઈશું તો લોકો ચર્ચા કરશે,
 તગાવી કે ફંડ લેવા જઈશું તો લોકો ભીખારી કહેશે
 તેમજ કેઈ શેઠ શાહુકારને ત્યાં લેવા જઈશું તો તે ધીરશે
 નહિ; આવા વિચારે કેટલાક નિરાધાર ગરીબો શરમાઈને
 મનમાં મુઝાઈને પોતે જીખે મરે છે ને તેમનાં બાળબચ્ચાં
 પણ જીખે મરે છે.

દેહ, ભંગીઆ, વાઘરી, ચમાર, વસવાયાં વિગેરે માગી,
 રડીકંઠી કે બળાત્કાળે ચોટી પડીને માગી પોતાનું
 ગુજરાન ચલાવે અગર તો ધર્માંદા ફંડ કે તગાવી લઈને

દિવસો ગુળરે. પરંતુ આળસુદારને ઉંચ કોમ જેવા કે પાટીદાર, વાણીઆ, ખારૈયા, ગરાસીઆ, રાજપુત, મુસલમાનો વિગેરે પોતાનું સાધારણ આવરણ ચલાવતા હોય ને તેમનું મકાન પડી ગયું અને દાણા વિગેરે સરસામાન ડબાઈ ગયો અને તેમની ખેતીવાડીનો પાક કોવાઈ ગયો એટલે તેમને કોઈ પણ જાતનો આધાર રહ્યો નહિ, તે લોકો હાથે પગે ઘરમાંથી નીકળી બીજાને ઘેર રહેલ હોય અને તેનાં સગાંવહાલાંની કે ભાઈબંધ દોસ્તદારની પણ આ સ્થિતિ થઈ હોય તો પછી તેને કોઈનો આધાર રહ્યો નહિ. ગામમાં કોઈ ઉધાર ધીરે નહિ તેમજ કોઈની મજૂરી કરવા જવાય નહિ. પાંચ સાત દસ માણસો તેની પાછળ ખાનાર હોય. હવે તે માણસની શી દશા? કેવી રીતે જીવી શકે? ઘરખાર પાયમાલ થવાથી બુખે મરવાથી ને બાળબચ્ચાંની પીડાથી તેના પ્રીકરે પગ ભાગી જવાના ને રોગનો ભોગ થઈ પીડાય તો તેનાં ઢોરાંની, તેનાં બાળબચ્ચાંની શી અવદશા થાય તે ઘણો વિચાર કરવા જેવો છે.

મરી જાય પણ માગે નહિ અપને તનકે કાજ;
પાપી પેટને કારણે માગતાં આવે લાજ.

આવા ટેકવાળા પણ ઘણા પડ્યા છે. માટે જ ખારીક તપાસથી તેની હીલચાલ જોઈ તેને ખાનગીમાં પૂછી તેને શુદ્ધ દાન, અન્ન ને વસ્ત્ર આપવાં જોઈએ. મદત લેવા ના પાડે તો ઉધારે પણ ધીરી તેનું આવરણ ચલાવા કોશીશ કરવી અને બને તે ઉપાયે તેને જલદી ધંધારોજગારે

વળગાડી દેવાના ઉપાયો ચોજવા. આવા બનાવો જ્યાં ગામમાં તણાઈ ગયાં છે અને જે ગામ પાણીથી કુખી ગયાં છે ત્યાં ઘણા બન્યા છે. માટે તે ગામના સદ્ગૃહસ્થોએ અગર આબુખાબુના ગામના ગૃહસ્થોએ અગર તો તેમના અબરદાર સગા તથા ભાઇબંધોએ ખાનગીમાં તપાસ કરવી ને તેમને બનતી મદદ કરવી. બીજું ધર્મીદા મહાજન તરફથી જે કપડાં તથા અનાજ અપાય છે, તે માટે ધર્મીદા કુંડ મહાજન તરફના વહીવટદારોએ તથા સરકારી અમલદારોએ ખાસ ગામમાં વારંવાર ફરી આબુખાબુના પાંડોશીઓને પૂછી આવી અડચણોવાળા નિરાધાર ગરીબને શોધી કાઢીને આપવું જોઈએ. પછી દેખીતા ગરીબોને તો દરેક આપશે તેમાં નવાઈ નથી.

જે ગામમાં અનાજ, વસ્ત્રો કે તગાવી વગેરે ધર્મીદા અપાય તો તેમાં ગામના પોલીસપટેલ કે તલાટીનો મત નહિ લેતાં ગામના પાંચ પ્રામાણિક આગેવાનોનો મત લઈ જે કામ કરશે તે ઘણું દીપી આવશે ને તેમાં કોઈ પણ રહી જશે નહિ. ધર્મીદા મહાજન તરફનાં કુંડોને સરકારની મદદ આવતાં સુધી ગામના અને આબુખાબુના ગામવાળા ગૃહસ્થોએ તાત્કાલિક મદદ કરવી. તેમનો અત્રેનો ખરો વખત જાળવી લેવો તે ઘણું જ પુન્યનું કામ છે. ઘર પડતાં હોય તો પડવા દો. તેને ટેકા મૂકવાના રહેવા દો ને ધર્મનો ટેકો મૂકવાનું શરૂ કરો કે ગરીબોની હાય મટી તેમની આશીષ મળે. આ વખતે ચોર-પાપી કે

હત્યારો, અગર હરામખોર હોય તો તેનાં કૃત્ય જોવાનાં નથી. પણ ભુખે મરતાને અનાજ આપો, આપો ને આપો જ. ધર્મનું ખીજ વાવો. ખેતરમાં વાવેલું તો કોવાઈ ગયું પણ હવે ધર્મનું ખીજ વાવો. જેને ઇશ્વરે આપ્યું હોય તેને આ વખતે જોઈ રહેવા જેવું નથી. છપનના દુકાળથી પણ આ વધી ગયો છે. છપનામાં તો રહેવા ઘર પણ હતાં અને આ વખતે તો ઉભું રહેવાની જગ્યા નથી તો ખાવાની વાત જ શી. જેની પાસે સાધન છે તેને સમજવાનું છે કે જ્યારે આપણું પડી જત, સડી જત, આપણે જાતે તણાઈ જત ત્યારે શું કરવાના હતા. આપણું પાડ્યું પળત નહિ, માટે ઇશ્વરે આપણને બચાવ્યા છે. આપણી માલમિલકત સહીસલામત રહેવા દીધી છે; તો ભલે એમ માનજો કે આપણું પણ ઘર પડી ગયું હતું, તેવું માનીને પણ અન્ય ગરીબોને જીવાડો અને તેનો બદલો ઇશ્વર જરૂર આપશે. જો આ કુદરતી કોપમાંથી બચી ગયેલાની રહેમ નજર નહિ થાય તો ઇશ્વર કોઈ પણ પ્રકારે બદલો લેશે. આપણે એવું ન માનવું કે જીવતાં સુધી સુખે ખાવું ને કોઈને આપવું નહિ, પણ તે તમારું જાળવ્યું જાળવાવાનું નથી, ઇશ્વરને રાખવું હશે તો જ રહેશે. નહિ તો—

અગન પલીતા રાજદંડ, ચોર મુશળે જાય;

ઇતના દંડ દુનિયા સહે, પણ ધર્મ સદ્ગો નવ જાય.

અને જો ઇશ્વરને આપવું હશે તો—

થનાર વસ્તુ એણીપેરે થાય જેમ શ્રીકૃષ્ણમાં પાણી ભરાય.

અને જવા કાળ હશે તો—

જનાર વસ્તુ એણીપેરે જાય જેમ ગજધર કેહું ગણાય.

માટે કરીને જેને ખુશી થઈ દાન કરવું હોય તે સુખેથી કરજો ને નિરાધાર ગરીબોને તપાસ કરી ન લેવા આવે તો તેમને ઘેર જઈ આપી આવજો. આમાં લેખકનું જરા પણ ઘળાણ નથી.

મારા પ્રિય વાંચકો તમારા મનમાં શંકા ઉત્પન્ન થતી હશે કે—

આ કરવું આ ના કરવું એમ અન્યને શિક્ષા દે છે, તે પ્રમાણે તું નથી કરતો અનુચિત કર્મ કરે છે.

જો અત્યારે લેખકે શું કયું છે એમ દર્શાવું તો વાંચકોના મનમાં વળી શંકા રહે કે પોતે નામ કાઢવા માટે કે મોટાઈ મેળવવા માટે લખ્યું હશે, પરંતુ ના ના તેવું મિથ્યા અભિમાન મને નથી. મને નામની નથી પડી, મોટાઈની નથી પડી, પણ પડી છે એટલી કે હું જાતે તપાસ કરવા નીકળેલો ને મેં મારી નજરે જોયેલું તેમજ આ પ્રમાણે મારા મનને નક્કી થયેલો તે મારા જાતિ અનુભવે આ લખાણ લખેલું છે અને હું જાતેજ સુખ દાન આપું છું.

આ સાલમાં વરસાદે કરી ઘણાં મકાનો પડી ગયાં છે. તેથી લોકનું કહેવું એવું છે કે માટી નહિ વાપરતાં ચુના, સીમેન્ટ વાપરી પાંચા મજબૂત કરી મકાનો બાંધવાં, પણ

તે નહિ ટકવાનાં. પરંતુ—

નામ રહંતાં ઠકકરા નાણાં નવ રહંત,
કીર્તિ કેરાં કોટડાં પાડયાં નવ પડંત.

માટે સમજી અને ડાહ્યા સજ્જનો જમીનમાં પાયા
ખોદવાના મુકી આપણા શરીરમાંથી ઇર્ષા (અદેખાઈ) રૂપી
ભોળવણનું મટોડું કાઢી નાખી ધર્મની ગાર વડે દાનરૂપી
ઇંટો ચોટાડો અને મનરૂપી કડીઆ ઉપર પાકી દેખરેખ
રાખો કે વિચારરૂપી લેલુ અટકાવે નહિ અને અભિમાન
રૂપી ઝોરંભા મારે નહિ તોજ પરોપકારરૂપી પાયો મજ-
બુત થશે અને તે પાયા ઉપરનું કીર્તીરૂપ કોટડુ થશે તે
ઘણા કાળ સુધી ટકશે ક્યારે કે જ્યારે દયાદષ્ટિએ ભેશે
ત્યારે. પછી તે કોટડાને વરસાદનો, અગ્નિનો કે પવનનો
ખીલકુલ ભેડો લાગશે નહિ. પછી માટી ચુનો કે સીસાની
ગારે પત્થર વાપરી ચણાવીશું તો પણ તે ટુંક મુઠ્ઠે
પડી જવાનાં માટે જે કંઈ કરે તે પહેલાં પરમારથ કરે
ને પછી ગરીબોને ધંધે વળગાડી તમારું કામ કરે.

પરોપકારાય દુર્જંતિ ગાવઃ પરોપકારાય ફલંતિ વૃક્ષઃ
પરોપકારાય વહંતિ નદઃ પરોપકારાય સતામ્ વિભુતયઃ

કંપીર કહે કમાલકુ દો ખાતો શીખ લે,
કર સાહેબકી બંદગી તે ભુખ્યા કું કુછ દે.

ડોલનું અનાજ તોળવાવાળાએ કે ધર્મના ફંડનો વહી-
વટ કરી વહેંચી આપનારે કોઈ પણ ગરીબનામાંથી કસર

કાઢી પોતાનો સ્વાર્થ સાધવો નહિ.

તુલસી હાય ગરીબકી કલુ ન ખાલી જાય,
માટે ગરીબ ન સતાવીએ ખુરી ગરીબકી હાય.

હયા ધર્મકે મુલ હે પાપ મુલ અભિમાન,
માટે હયા ના છોડીએ જળલગ ઘટમાં પ્રાણ.

ગરીબોતણી આશીષથી દુઃખો તમારાં દૂર થશે,
આધી ઉપાધી ટળી જઈ આયુષ્યની વૃદ્ધિ થશે;
સૌ દાન માંહે શ્રેષ્ઠ છે જે દાન અત્રે આપશે,
આ લોક ને પરલોકમાં ત્રિવિધતાણું સુખ પામશે.

માલીકે ધન ઘણું આપ્યું રે વાપરવાના દિવસો આવ્યા રે,
કહો દાન દેઈશું કયારે આજ આજ ભાઈ અત્યારે.

ખીચારા ગામડાના લોકોને કેવી આકૃત આવી પડી
હતી તે જેને વીતી હોય તેજ જાણે. (નીચે પ્રમાણે)

(આકૃત)

સન આગણીસે સતાવી અને માસ હતો જુલાઈ
ચોવીસને વાર હતો રવી રાત પડી લોક ગયા સુઈ
ચડી વાઢળને રાત અંધારી પછી મેઘરાયે હેલી કરી
પડ્યો વરસાદ આંખયો મેંચી હળલાકડાં લઈ ગયો ખેંચી
નેર નાળાં ને તલાવ બરીયાં પછી પાણીથી બરાયાં ફળીઆં
પાણી મકાનોએ ગયું ચડી એવે રસ્તાપરની લીંતો પડી

પડી ઇંટોને થયા ઢગલા ભર્યાં પાણીએ પાછાં પગલાં પાણી ઘરમાં પેસવા માંડ્યું એટલે લોકો જાણ્યા ને જોયું પાડે ખુમો ને કરે પોકાર થઈ ગયો ગામમાં હાહાકાર ગામો ખુડવાની થઈ તૈયારી પછી લોકોએ વાત વિચારી સવાર થાય તો તાલુકે જૈયે ત્યાંના અમલદારોને કૈયે વાણુ વાયુ ને પાણી વધ્યુ લોકો જાણ્યુ ગામ ખુડશે બધુ રસ્તા પાણીના ખુદલા કર્યા પછી મેઘરાય જરા ઠર્યા ઘરાંમાં પાણી ગામમાં પાણી ને જોરજ કીધું પવને આજકાલના ફેસનવાળા મકાનો લેઈ ગયા'તા ગગને મકાન પડ્યાં વાયરે ને પાણી ઉતરી પડ્યા કુવા મેઘરાયની મહેરબાની તે ગઈ કથીરીઓને જુવા આ તો કુદરત કેરોરે કોપ નહિ મેઘરાયનો વાંક

(આપણી મોટી ભુલ)

ગામમાં પાણી ભરાઈ જવાથી ગામઠીં પચીસ પચાસ માણસોનાં ટોળાં તાલુકે અમલદારોને ફરીઆદ કરવા ગયાં પરંતુ વિચાર ન કર્યો કે ગામમાં બહારનું પાણી આવતું અટકાવવા પાળો બાંધીએ અગર ભરાયલા પાણીને કાઢવાનો રસ્તો કરીએ. વખત પ્રમાણે વર્તાવું જોઈએ તેમજ સમયસુચકતા વાપરી બચવાના ઉપાય યોજવા જોઈએ.

ઉપર મુજબનો જુદમ થવાથી ગામોનાં ગામો પાચમાલ થઈ ગયાં છે તે ત્યાં જઈ જોવાથી અને આ વખતનો દેખાવ જોઈ કંઈ હૃદયવાળાને પણ આંખમાં આંસુ ઉભ-

રાઈ આવે માટે ડાહ્યા અને સમજી વાંચકો વાંચો અને વંચાવો તેમજ આપનો પરમ કૃપાળુ હાથ ગરીબ નીરાધારો આગળ લખાવો તેવી મારી નમ્ર વિનંતી.

આંગળી દેખાડ્યાનું પૂન્ય છે પોતાથી ન બને તો પરની પાસે પણ કરાવો.

વરસાદના પાણીથી નહેર, નદીનાળાંમાં ડુબતા બચવાની ખાતર જેમ હોડીઓનો બંદોબસ્ત રાખ્યો હતો. કેઈ કેઈ ગામોવાળા સાકડાંના તરાપા બાંધીને તરીને બચ્યા હતા. કેઈ પોતાની તરવાની કળાએ તરી બચ્યા હતા. પણ સંસારરૂપી સાગરમાંથી તરવાના ઉપાય શોધો—

તરે તરણને તુમડું તરે ગાય ને વહાણ,
તરે બાચ્યશાળીનું પૂન્ય ન તરે પાપી ને પહાણ.

માટે સંસારરૂપી સાગરમાં તરવાનો ઉપાય ફક્ત પૂન્ય જ છે.

ઘણા માણસો કરીને કહી બતાવે છે, પણ તે મિથ્યા અભિમાન છે.

હું કઈ આ મેં કર્યું એ માનવી મિથ્યા બકે.
કિરતારની કીરપા વિના નવ પાન પણ હાલી શકે.

જે માણસ એકલો બેઠે કમાઉ છે ને તેની પાછળ પાંચ સાત માણસ બેઠા બાઉને ધમકી આપે ને પોતે

મહેનતુપણાનું ઢબાણ બતાવે છે, પરંતુ તેમ ન કરવું. જેના ભાગ્યમાં જેવું હશે તેવું તે લોગવશે. આપણા ભાગ્યમાં મહેનત કરી તેઓનું ભરણ પોષણ કરવાનું હશે તે કોણ જાણે છે, માટે અભિમાન ન લાવો કે હું કમાઈ, બેસી રહેનારને જીવાડું છું.

મુરખ નર મમતા કરે હું રળું ને સખ ખાય,
કોશેટાના જીવને અન્નપાણી કોણ પાય.

ડુંબેલા ગામોવાળા ભાઈઓને સૂચના:—

હવે તમે સખુર કરો. ઇશ્વરે જેવી ઝડપથી આકૃત નાખી છે તેવી જ તે ઝડપથી ઉઠાવી લેશે. મદદગારો ઘણા મળી આવશે, ગભરાવાનું કારણ નથી. શાન્તી રાખો સંતોષ સમાન સુખ નથી.

સુખ સમયમાં છકી ન જવું દુઃખમાં ન હિંમત હારવી,
સુખ દુઃખ સહા ટકતાં નથી એ નીતિ ઉર ઉતારવી.

તમે પરાઈ આશાએ બેસી નહિ રહેતાં તમારા બનતા ઉપાયો શોધશો. લોકોની મદદથી આપણે મૂળ સ્થિતિ ઉપર આવનાર નથી. વખતે અત્રે આવરણ ચલાવવા જેટલી મદદ કરી શકશે; માટે આશા રાખી વગર મહેનતે બેસી રહેવું નહિ.

આશા પાસા ને ભમર જળ ઠગ ઠાકેરને કલાલ
કદી ન થાએ આપણાં સર્પ સોની ને છીનાળ.

આ નવ ચીજો કોઇ દિવસ આપણી થઇ નથી ને
થનાર પણ નથી.

રાજા રામા ને યમદૂતો વળી જાયક અગ્નિ મેહ,
છત અછત જુવે નહિ દયા ન ધારે દેહ.

આ છ ચીજોને ખીલકુલ દયા હોતી નથી.

તાળી-મિત્રો પણ આ વખતે દૂર ખસી જશે અને
ખરો હશે તેજ તમારો થશે.

દોસ્તી કરીએ જાન હે જાનસી હે રહે થાન કી પ્રીત કેસી,
મુડલા બેઠા માસ છ માસ ચાંચ મારી ત્યારે રૂ જેસી.

કવિ ગંગ કહે સુંબ શાહ અકબર,

છાશ મીઠી પણ નહિ દૂધ જેસી.

(સગાંવહાલાં તમારાં નહિ થાય)

અરે દુનિયા ખધી જુઓ વિના સ્વાર્થે નહિ કોઇ,
સગાંવહાલાં અને વાલી નથી કોઇ સ્વાર્થ વિષુ બાકી;
વિના સ્વાર્થે નહિ જાતા નથી કો મિત્ર પણ થાતા,
સજાતાં છોકરાં મૂઠી નાશી છુટ્યા બાપ ને કાકા.

મિત્ર વખાણુ બે હાતણે સગો વખાણુએ સોય,
સી ક્યારે વખાણુએ કે ઘરમાં ન હોયે કાંય.

આ વખત કેવો છે કે:—

સબ સબકી સમાલો જેને પડી તે ભોગવો,
કોઈ કોઈનું છે જ નહિ પછે બને તો ભોગવો;
મોત મુઠીમાં લઈને ફરો કામ પોતાનું પરવારો,
ગભરાવા કારણ નથી મરવું એક જ વારો.

કાલજી નાથાભાઈ પટેલ



ધનવાનો!

બચાવો બચાવો

ગુજરાત કાઠીઆવાડને

રેલની ભયંકર આફતમાંથી

હયાળુ સદ્‌ગૃહસ્થો, આ ભારે રેલથી ધણા લોકોના જીવનનો ધરખાર તણાઈ ગયાં છે અને ઘર તેમજ ખેતીવાડીનો તદ્દન નાશ થયો છે. તો આવે વખતે તમે તમારા પૈસાને છૂટથી ઉપયોગ કરી જનસેવા કરવાનો આ અમૂલ્ય લાભ લેવા ચુકશો નહિ. હાથે તે સાથે એ કહેવત મુજબ તમે તમારા ઉદાર હાથે તનમન અને ધનથી દુઃખીઓને દિલાસો આપો.

આજુબ શ્રેષ્ઠ ગ્રિપિટિંગ પ્રેસમાં ખેતીભાઈ મથુરભાઈ
પટેલે પ્રકાશકને માટે છાપ્યું. તા. ૧૫ : ૮ : ૨૭.

